



சட்டப்பேரவையில் த.வெ.க. அரசை நோக்கி கேள்வி எழுப்புவதால் என்னை மிரட்டுவதற்காக சோதனை நடத்துகிறார்கள்! பழிவாங்கும் நடவடிக்கையை சட்டப்படி சந்திப்பேன்!

முன்னாள் அமைச்சர் கே.என்.நேரு பேட்டி!

திருச்சி, செப்.7-
முன்னாள் அமைச்சர், கழக முதன்மைச் செயலாளர் கே.என்.நேரு வீட்டில் த.வெ.க. அரசு நடத்திய சோதனைகள் குறித்து கே.என்.நேரு செய்தியாளர்களிடம் கூறிய தாவது:-

“டெண்டர் முறைகேடு தொடர்பாக சோதனை செய்ய வந்தார்கள். திருச்சி, சென்னையில் உள்ள என்னுடைய வீட்டிலும் என்னுடைய சகோதரர் வீட்டிலும் சோதனை செய்தார்கள் அவர்களுக்கு எதுவும் கிடைக்கவில்லை.

வழக்கமாக பயன்படுத்தும் ஒரு கோப்பையும், என்னுடைய சகோதரரின் வரவு செலவு கணக்கு தொடர்பான விவரங்களையும் எடுத்துக் கொண்டார்கள்.

8 மணி முதல் 3 மணி வரை சோதனை நடைபெற்றது ஒவ்வொன்றாக பார்த்துவிட்டு அது தொடர்பாக எழுதி கையெழுத்து வாங்கி உள்ளார்கள்.

நாங்கள் முழுமையாக ஒத்துழைப்பு வழங்கினோம். அவர்கள் கூறுவது போல் டெண்டர் தொடர்பாக நான் யாரிடமும் பேசியது கிடையாது. வழக்கு தொடர்பாக அடுத்து என்ன கூறுகிறார்களோ அதை கேட்டு சட்டப்படி சந்திப்போம்.

லஞ்ச ஒழிப்புத்துறை ஏற்கனவே ஒரு வழக்கு என்மீது பதிவு செய்துள்ளார்கள். அந்த வழக்கு நீதிமன்ற விசாரணையில் உள்ளது. அது



குறித்து அவர்கள் என்னிடம் எதுவும் கேட்கவில்லை.

நாங்கள் எந்த தவறும் செய்யவில்லை நீதிமன்றத்திற்கு சென்று நாங்கள் நிரபராதி என்பதை நிரூபிப்போம்.

சட்டசபையில் அரசை நோக்கி நான் கேள்வி எழுப்புவதால் என்னை மிரட்டுவதற்காக கூட இது போன்ற சோதனையை அவர்கள் செய்யலாம்.

அரசை அடிக்கடி நீங்கள் கேள்வி கேட்கிறீர்கள் என செய்தியாளர்கள் என்னிடம் சொல்வது எனக்கு பெருமையாக உள்ளது. இந்த சோதனை பழிவாங்கும் நடவடிக்கை தான்.

சட்டசபையில் ஒன்றிய அரசு குறித்து அமைச்சர் வன்னியரசு பேசிய கருத்தை அவை குறிப்பிலிருந்து நீக்க வேண்டும் என அமைச்சர் ஆதவ் அர்ஜுனா கூறி

யது ஒன்றிய அரசும் மாநில அரசும் ஒற்றுமையாக இருப்பதை காட்டுகிறது. ஒன்றிய அரசிடம் எந்த கெட்ட பெயரும் ஆகி விடக்கூடாது என்பதற்காக தமிழக அரசு செயல்பட்டு வருகிறார்கள்.

ஏற்கனவே முதல்வராக இருந்தவர்கள் நாங்கள் எதிர்க்கட்சியாக இருக்கும் பொழுது இரண்டு முறை என் வீட்டில் லஞ்ச ஒழிப்புத்துறையினர் சோதனை செய்தார்கள். தற்பொழுது மூன்றாவது முறை சோதனை நடைபெற்றுள்ளது. காழ்ப்புணர்ச்சியின் காரணமாக இந்த சோதனை நடத்தப்பட்டுள்ளது.

தி.மு.க. தலைவர் என்னிடம் பேசினார். சோதனைக்கு முழு ஒத்துழைப்பு அளிக்க அறிவுறுத்தினார்.

இவ்வாறு கழக முதன்மைச் செயலாளர் கே.என்.நேரு பேட்டியளித்தார்.

தலைமைக் கழகப் பிரதிநிதிகள் பி.எஸ்.சீனிவாசன் எம்.எல்.ஏ. – இளமகிழன் முன்னிலை !

நாகை மாவட்டக் கழகச் செயற்குழுக் கூட்டம்!

மாவட்டக் கழகச் செயலாளர் என் கௌதமன் அறிவிப்பு!

நாகை, செப்.7-
நாகை மாவட்டச் செயலாளர்கள் என்.கௌதமன் விடுத்துள்ள அறிக்கை வருமாறு:-



நாகை மாவட்ட தி.மு.க. செயற்குழுக் கூட்டம் 09.09.2026 புதன் காலை 10.00 மணி அளவில் நாகையில் மாவட்ட கழக அலுவலகமான தளபதி அறிவாலயத்தில் கலைஞர் அரங்கில் மாவட்டக் கழக அவைத் தலைவர் ப. செல்வம் தலைமையில்

தலைமைக் கழகப் பிரதிநிதிகளான மாநில இளைஞர் அணி துணைச் செயலாளர் பி.எஸ்.சீனிவாசன்

சன் எம்.எல்.ஏ., மதுரை தெற்கு மாவட்ட தலைமைச் செயற்குழு உறுப்பினர் இளமகிழன் ஆகியோர் முன்னிலையில் நடைபெறுகிறது. கூட்டத்தில் மாநில கழக நிர்வாகிகள், மாவட்டக் கழக நிர்வாகிகள், தலைமைச் செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர் கழக செயலாளர்கள், மாவட்ட சார்பு அணிகளின் அமைப்புகள்

பாளர்கள் அனைவரும் தவறாமல் கலந்து கொள்ளுமாறு கேட்டுக்கொள்கிறேன். பொருள்: 22.08.2026 அன்று அண்ணா அறிவாலயத்தில் நடைபெற்ற தலைமைச் செயற்குழு கூட்டத்தில் கழக நிர்வாக சீரமைப்பு தீர்மானத்தின்படி கழகம் மறுசீரமைப்பு குறித்து கழக வளர்ச்சி பணிகள். இவ்வாறு அவர் அறிக்கையில் தெரிவித்துள்ளார்.

தலைமைக் கழகப் பிரதிநிதிகள் கோவி.செழியன்-துரை கி. சரவணன் முன்னிலையில்!

மயிலாடுதுறை மாவட்டக் கழகச் செயற்குழுக் கூட்டம்!

மாவட்டக் கழகச் செயலாளர் நிவேதா எம்.முருகன் எம்.எல்.ஏ., அறிவிப்பு!

மயிலாடுதுறை, செப்.7-
மயிலாடுதுறை மாவட்டக் கழகச் செயலாளர் நிவேதா எம். முருகன் விடுத்துள்ள அறிக்கை வருமாறு:-



மயிலாடுதுறை மாவட்ட தி.மு.க. செயற்குழுக் கூட்டம் (09.09.2026 புதன்) மாலை 3.00 மணி அளவில் மயிலாடுதுறையில் தரங்கம்பாடி ரோடு விஜய் மஹாலில் மாவட்டக் கழகஅவைத் தலைவர் கே.ஜி.சீனிவாசன் தலை

மையில் தலைமைக் கழகப் பிரதிநிதிகள் முன்னாள் அமைச்சர் கோவி.செழியன் எம்.எல்.ஏ., மாநில

பொறியாளர் அணி தலைவர் துரை கி.சரவணன் ஆகியோர் முன்னிலையில் நடைபெறுகிறது. கூட்டத்தில் மாநில நிர்வாகிகள், மாவட்டக் கழக நிர்வாகிகள், சட்டமன்ற முன்னாள், இந்நாள் உறுப்பினர்கள், தலைமைச் செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர் கழக செயலாளர்கள், மாவட்ட சார்பு அணிகளின் அமைப்பாளர்கள் அனைவரும் தவறாமல்

கலந்து கொள்ளுமாறு கேட்டுக்கொள்கிறேன். பொருள்: 1) 22.08.2026 அன்று அண்ணா அறிவாலயத்தில் நடைபெற்ற தலைமைச் செயற்குழு கூட்டத்தில் கழக நிர்வாக சீரமைப்பு தீர்மானத்தின்படி கழகம் மறுசீரமைப்பு குறித்து, 2) கழக வளர்ச்சி பணிகள். இவ்வாறு அவர் அறிக்கையில் கேட்டுக் கொண்டுள்ளார்.



திருச்சி கலைஞர் அறிவாலயத்தில் பேரவை பொதுச் செயலாளர், முன்னாள் நபருமன்ற உறுப்பினர் மு.சண்முகம் தலைமையில் நடைபெற்ற தொழிலாளர் முன்னேற்ற சங்க பேரவையின் செயற்குழு கூட்டத்தில் மாநகர் போக்குவரத்து கழக ஊழியர் முன்னேற்ற சங்கப் பொதுச் செயலாளர் த.சரவணகுமார் தலைமையில் ஆலோசனை கூட்டம் நடைபெற்றது. இக்கூட்டத்தில் பேரவை தலைவர் கி.நடராசன், பேரவை பொருளாளர் கோ.சி.வள்ளுவன், பேரவை அலுவலக செயலாளர் ப.பன்னீர்செல்வம், பேரவை செயலாளர் என்.தனசேகரன், மாநகர் போக்குவரத்து கழக ஊழியர் முன்னேற்ற சங்க பொருளாளர் கி.சீனிவாசன், தலைமை நிலைய செயலாளர் அ.தங்கராஜ், அமைப்பு செயலாளர் நா. செல்வகுமார், பிரச்சார செயலாளர் மு.ஜோதி, அரசு விசுவாச போக்குவரத்து கழக தொழிலாளர் முன்னேற்ற சங்கப் பொதுச் செயலாளர் பன்னீர்செல்வம், மாநகர் போக்குவரத்து கழக நிர்வாக பணியாளர் சங்கத்தின் பொதுச்செயலாளர் வி.மகேந்திரன், மற்றும் மாநகர போக்குவரத்து கழக ஊழியர் சங்கத்தின் தலைமைச் சங்க நிர்வாகிகள், பணிமனை செயலாளர்கள், பொதுக்குழு உறுப்பினர்கள், சங்க முன்னோடிகள் என 300 க்கும் மேற்பட்டோர் கலந்து கொண்டு சிறப்பித்தனர்.

மெட்ராஸ் ஸ்டேட் என்ட்ரிருந்ததை 'தமிழ்நாடு' என்று பெயர் மாற்றி வரலாற்று சாதனை படைத்தவர் பேரறிஞர் அண்ணா! சட்டமன்றத்தில் திமுக கொறடா எ.வ.வேலு பேச்சு!

சென்னை, செப்.7-
சட்டப்பேரவையில் முதல்வர் விஜய் கொண்டு வந்த “வழக்காடு மொழியாக தமிழுக்கு முன்னுரிமை அளிக்க வேண்டும் எனும் ஒன்றிய அரசை வலியுறுத்தும்” தனித் தீர்மானம் மீதான விவாதத்தில் கலந்துகொண்டு பேசிய கழகக் கொறடா எ.வ.வேலு அவர்கள், “நமது தமிழ்நாட்டுக்கு தமிழ்நாடு எனப் பெயர் சூட்டியது திராவிட முன்னேற்றக் கழகமும் பேரறிஞர் அண்ணா அவர்களும் தான்!” என்று ஆணித்தரமாகக் குறிப்பிட்டார்.



சட்டப்பேரவையில் அவர் பேசியதாவது :

மாண்புமிகு பேரவைத் தலைவர் அவர்களே, முதலமைச்சரால் கொண்டு வரப்பட்ட இந்தத் தனித் தீர்மானத்தை திராவிட முன்னேற்றக் கழகத்தின் சார்பாக முழுமனதோடு நாங்கள் வரவேற்கிறோம். அதில் ஒன்றும் மாற்றம் இல்லை.

நாடு சுதந்திரம் அடைவதற்கு முன்னால், ‘சென்னை ராஜஸ்தானி’ என்றுதான் இருந்தது. அப்பொழுது கேரளா, கர்நாடகா, தமிழ்நாடு, பக்கத்தில் இருக்கிற முழு ஆந்திரா, ஒரிசா மாநிலத்தின் ஒரு சில பகுதிகள் ஆகியவைதான். அப்போது ‘சென்னைராஜஸ்தானி’ என்று இருந்தது. அதற்குப் பிறகு, மொழிவாரி மாநிலமாக மாற்ற வேண்டுமென்ற கோரிக்கையை ஒன்றிய அரசாங்கத்தில் வைத்தபொழுது, கன்னடம் பேசுகிற பகுதிகளையெல்லாம் கர்நாடகா என்றும், மலையாளம் பேசுகிற பகுதிகளை கேரளா என்றும், ஒரியா பேசுகிற பகுதிகளை அங்கே சேர்த்துவிட்டு, தெலுங்கு பேசுகிற இடங்களை ஆந்திரா என்றும், தமிழ்நாட்டை தமிழ்நாடு என்றும் அப்போதுகூடவரவில்லை. அப்போது

கூட என்னவென்றால், MADRAS STATE என்று ஆங்கிலத்தில் சொன்னார்கள். அதே நேரத்தில், மெட்ராஸ் மாநிலம் என்றுதான் சொல்லிக் கொண்டிருந்தார்கள்.

அதற்குப் பிறகுதான், பேரறிஞர் அண்ணாவவர்கள் 1967ல் ஆட்சிப் பொறுப்பேற்றவுடனேயே, இதே மாமன்றத்தில் நான் சட்டத்தை நிறைவேற்றிவிட்டு, தமிழ்நாடு, தமிழ்நாடு, தமிழ்நாடு என்று மூன்று முறை சொல்வேன், நீங்கள் வாழ்க! வாழ்க! வாழ்க! என்று ஒட்டுமொத்தமாகச் சொல்ல வேண்டும் என்று சொல்லி, இந்த மாமன்றத்தில் பேரறிஞர் அண்ணாவவர்கள்தான் தமிழ்நாடு என்று பெயர் வைத்தார்கள். அதிலிருந்து, தமிழ்நாடு என்று பெயர்வைக்க வேண்டும் என்றுதான் ஒவ்வொரு தமிழருடைய எண்ணமும் இருக்கிறது. எனவே, நம்முடைய முதலமைச்சர் அவர்கள் கொண்டுவந்திருக்கிற இந்தத் தீர்மானத்தில், ‘தமிழ்நாடு’ என்று இணைத்தால்தான் சிறப்பாக இருக்கும் என்பது திராவிட முன்னேற்றக் கழகத்தினுடைய

கருத்து. இதுஒன்று.

இங்கே பேசுகிறபோது நம்முடைய மாண்புமிகு அமைச்சர் அவர்கள், இது வரலாறு என்று சொன்னார்கள். பொதுவாக, இந்த மாமன்றத்தில், நாம் தீர்மானங்களை நிறைவேற்றுகிறோம். சட்டங்களை நிறைவேற்றுகிறோம். ஆனால், சில சட்டங்கள்முழுமையடைந்தால் நாமே ஆணை பிறப்பிப்பதில்லை. இங்கிருந்து ஆளுநருக்கு அனுப்புகிறோம். ஆளுநரின் பரிந்துரையின்பேரில் குடியரசுத் தலைவருக்குப் போகிறது. குடியரசுத் தலைவரின் ஒப்புதலோடுவருகிற போது, அது சட்டமாக மாறுகிறது. இது நீதிமன்றம் சம்பந்தப்பட்டதாக இருக்கிற காரணத்தினால், குடியரசுத் தலைவர்கள் உச்ச நீதிமன்றத்திற்குத்தான் அனுப்புகிறார்கள். அப்படித்தான் உச்ச நீதிமன்றத்திற்கு அனுப்பப்பட்டு, சில நேரங்களில் அது தடையைப் பெற்றது.

அதனால், இப்போது நாம் தீர்மானமாக நிறைவேற்றினாலும்கூட, இதனைக் கோரிக்கையாகத்தான் வைக்க முடியும். ஆளுநர் மூலமாக அல்லது குடியரசுத் தலைவர்மூலமாக அல்லது உச்ச நீதிமன்றம் சென்றால்தான் இது முழுமையடையும். அப்படியென்றால், அவ்வாறுமுடிந்தால்தான் இது வரலாறு இருக்கும். நாங்கள் இப்போது வரலாறு வேண்டாமென்று சொல்லவில்லை. இதை உங்களுடைய ஆட்சிக் காலத்தில் கொண்டுவந்தால், வரலாறு என்று சொல்லலாம். அதில் ஒன்றும்தவறு இல்லை. இப்பொழுது வரலாறாக இருப்பதற்கு வாய்ப்பு இல்லை. இது கோரிக்கைதான். அதனால், இதில் ‘தமிழ்நாடு’ என்பதை இணைத்தால் இன்னும் சிறப்பாக இருக்கும். இவ்வாறு அவர் பேசினார்.

ரிஷிவந்தியம் தொகுதிக்குட்பட்ட வானாபுரம் வட்டத்தில் 30 படுக்கைகள் கொண்ட தாலுகா மருத்துவமனை அமைக்கப்படுமா?

சட்டப்பேரவையில் வசந்தம் க.கார்த்திகேயன் கேள்வி!

சென்னை, செப்.7-
சட்டப்பேரவையில் ரிஷிவந்தியம் தொகுதி கழக உறுப்பினர் வசந்தம் க.கார்த்திகேயன் எழுப்பிய கேள்வி வருமாறு:
க. கார்த்திகேயன்: பேரவைத் தலைவர் அவர்களே, எனது ரிஷிவந்தியம் தொகுதிக்குட்பட்ட வானாபுரம் தனி வட்டமாகப் பிரிக்கப்பட்டிருக்கிறது. அங்கு ஏற்கெனவே ஆரம்ப சுகாதார நிலையம்



தான் இருக்கிறது. ஆகவே, அங்கு 30 படுக்கைகள் கொண்ட ஒரு தாலுகா

மருத்துவமனை அமைத்துக்கொடுத்தால், அந்தச் சுற்றுப்பகுதியிலுள்ள மக்களுக்குப் பெரும் உதவியாக இருக்கும். இதை உடனடியாக அமைச்சர் அவர்கள் செய்து தருவாரா என பேரவைத் தலைவர் அவர்கள் வாயிலாகக் கேட்டுக்கொள்கிறேன்.

டாக்டர் கோ.க. அருண்ராஜ்: பேரவைத் தலைவர் அவர்களே, ரிஷிவந்தியம் மருத்துவமனையாகத்

தரம் உயர்த்தப்பட சட்டமன்ற உறுப்பினர் வேண்டுமென்று கோரிக்கை வைத்திருக்கிறார். அதை ஆய்வு மேற்கொண்டு, அங்குத் தனையுடனடியாக அமைச்சர் அவர்கள் செய்து தருவாரா என பேரவைத் தலைவர் அவர்கள் வாயிலாகக் கேட்டுக்கொள்கிறேன்.

இவ்வாறு வசந்தம் கார்த்திகேயன் கேள்விக்கு அமைச்சர் பதிலளித்தார்.

மாவட்ட அவைத் தலைவர் அ. நடராஜன் தலைமையில்

பெரம்பலூர் மாவட்டக் கழகச் செயற்குழுக் கூட்டம்!

மாவட்டப் பொறுப்பாளர் வீ. ஜெகதீசன் அறிக்கை!

பெரம்பலூர், செப்.7-
பெரம்பலூர் மாவட்டச் செயற்குழுக் கூட்டம், 09.09.2026 அன்று நடைபெறுகிறது.

இது குறித்து பெரம்பலூர் மாவட்டக் கழகப் பொறுப்பாளர் வீ.ஜெகதீசன் வெளியிட்டுள்ள அறிக்கை வருமாறு:



புதன்கிழமை காலை 10.30 மணியளவில், பெரம்பலூர்

பாலக்கரையில் உள்ள மாவட்ட கழக அலுவலகத்தில் மாவட்ட அவைத் தலைவர் அ. நடராஜன் குழுக் கூட்டம், 09.09.2026, நடைபெறு

கிறது. இந்த கூட்டத்தில் தலைமை கழகப் பிரதிநிதிகள் மாநில மருத்துவ அணி துணைச்செயலாளர் அஞ்சு கம்பூபதி, மாநில அயலக அணி துணைச்செயலாளர் முத்துவேல் இராமசாமி ஆகியோர் கலந்து கொள்கின்றனர்.

அது சமயம், சட்டமன்ற உறுப்பினர், நாடாளுமன்ற உறுப்பினர், மாநில நிர்வாகிகள், மாவட்ட கழக நிர்வாகிகள், தலைமைச் செயற்குழு குழு, உடனடியாகத்

உறுப்பினர்கள், ஒன்றிய, நகர, பேரூர் கழக நிர்வாகிகள், மாவட்ட அணைத்து அணிகளின் அமைப்பாளர்கள் மற்றும் துணை அமைப்பாளர்கள், முன்னாள், இன்னாள் உள்ளாட்சி பிரதிநிதிகள், கழக உடன்பிறப்புடன் அனைவரும் கலந்து கொள்ள வேண்டும் என்று கேட்டுக் கொள்கிறேன்.

இவ்வாறு பெரம்பலூர் மாவட்ட கழகப் பொறுப்பாளர் வீ.ஜெகதீசன் தனது அறிக்கையில் தெரிவித்துள்ளார்.



தென்காசி சட்டமன்ற தொகுதிக்கு உட்பட்ட ஆசாத்த நகரில் வெறு விபத்து ஏற்பட்டதில் 20க்கும் மேற்பட்ட வீடுகள் சேதம் அடைந்து பெரும் நஷ்டம் ஏற்பட்டுள்ளது. இது பற்றிய தகவல் அறிந்ததும் தென்காசி சட்டமன்ற உறுப்பினர் மரு.கலை கதிவன் வீடு சென்று பார்க்கப்பட்டு பாதிக்கப்பட்ட குடும்பத்தினர்களுக்கு ஆறுதல் கூறினார். உடன் தென்காசி தெற்கு மாவட்ட பொறுப்பாளர் வே. ஜெயபாலன், ஒன்றிய செயலாளர் அமலகந்திரம், வாட்டு கவுன்சிலர் ராமகிருஷ்ணன், மாவட்ட வந்தக அணி அமைப்பாளர் முத்துக்குமார் ஆகியோர் உள்ளனர்.